

महामहिम राज्यपाल महोदय द्वारा 13वीं विधान सभा के प्रथम सत्र दिनांक 03.01.2009 को दिये गये अभिभाषण में की गई घोषणाओं की क्रियान्विति / नवीनतम घोषणाओं की क्रियान्विति / नवीनतम प्रगति

क्र. सं.	पैरा संख्या	घोषणा	क्रियान्विति
1	31	राष्ट्रीय ग्रामीण रोजगार गारण्टी योजना का राज्य में प्रभावी क्रियान्वयन किया जावेगा।	राष्ट्रीय ग्रामीण रोजगार गारण्टी योजना का राज्य में प्रभावी क्रियान्वयन हेतु प्रचार-प्रसार के लिये प्रचार सामग्री, दृश्य एवं श्रव्य माध्य से योजना की जानकारी, पंचायतीराज संस्थाओं के प्रतिनिधियों को प्रशिक्षण, श्रमिकों के 5-5 के समूहमें नियोजन एवं समूहवार रोजानामाप, समूह द्वारा किये कार्य के अनुसार एक ही कार्य पर पृथक भुगतान ताकि न्यूनतम मजदूरी हेतु आवश्यक टास्क का निष्पादन हो सके, प्रतिस्पर्धा हेतु जिलों की रैंकिंग, योजना की मोनिटरिंग हेतु विडियों कॉन्फ्रेंसिंग, अधिकारियों के निरीक्षण के नॉर्म्स निर्धारित कर नियमित समीक्षा, नियमित अन्तराल पर जिलों में कार्यरत अधिकारियों एवं पंचायत समिति के कार्यक्रम अधिकारियों की कार्यशाला एवं प्रशिक्षण के आयोजन के साथ-साथ योजना में नियोजित संवीदाकर्मियों के कार्यों के मूल्यांकन हेतु मूल्यांकन सिस्टम विकसित किया गया है जिसके आधार पर उनकी सेवा अवधि बढ़ाई जायेगी। योजना के प्रभावी क्रियान्वयन के परिणाम स्वरूप ही राज्य वर्ष 2007-08 में देश में प्रथम स्थानपररहा है तथा वर्तमान में भी योजना का प्रभावी क्रियान्वयन किया जा रहा है।
2	51	मिड-डे-मील योजना का क्षेत्र विस्तार कर इसका प्रभावी क्रियान्वयन किया जायेगा।	मिड-डे-मील कार्यक्रम अन्तर्गत कुल 82007 सरकारी विद्यालयों, सरकार द्वारा अनुदानित विद्यालयों एवं शिक्षा गारण्टी केन्द्रों में मिड-डे-मील उपलब्ध कराया जा रहा है जिसमें कक्षा 1 से 5 तक के 63.56 लाख छात्र तथा कक्षा 6 से 8 तक के 22.13 लाख छात्र सम्मिलित है। कक्षा 1 से 5 तक से विद्यार्थियों के लिये 100 ग्राम खाद्यान्न प्रति छात्र एवं कक्षा 6 से 8 तक के विद्यार्थियों के लिये 150 ग्राम खाद्यान्न उपलब्ध कराया जा रहा है एवं भोजन में कम से कम 450 कैलोरी एवं 12 ग्राम प्रोटीन कक्षा 1 से 5 तक के तथा 700 कैलोरी एवं 20 ग्राम प्रोटीन कक्षा 6 से 8 तक के विद्यार्थियों को दिया जाता है। भोजन बनाने के लिये प्राथमिक स्तर के विद्यार्थियों के लिये 2.08 रूपये एवं उच्च प्राथमिक स्तर के विद्यार्थियों के लिये 2.60 रूपये प्रति छात्र प्रतिदिन सहायता उपलब्ध करायी जा रही है।